

भारत सरकार  
सड़क परिवहन और राजमार्ग मंत्रालय  
लोक सभा

अतारांकित प्रश्न सं. 571

जिसका उत्तर 28.11.2024 को दिया जाना है

**भवानीमंडी से झालावाड़ तक मुंबई-दिल्ली राजमार्ग को जोड़ने का कार्य**

571. श्री दुष्यंत सिंह:

क्या सड़क परिवहन और राजमार्ग मंत्री यह बताने की कृपा करेंगे कि:

(क) क्या सरकार झालावाड़ जिले में क्षेत्रीय संपर्क में सुधार लाने और अवसंरचना विकास को बढ़ावा देने के लिए भवानीमंडी से झालावाड़ तक मुंबई-दिल्ली राजमार्ग को जोड़ने के प्रस्ताव पर विचार कर रही है;

(ख) यदि हां, तो समय-सीमा सहित क्षेत्र के लिए अनुमानित लाभों और इसमें शामिल कार्य के दायरे सहित नियोजित अवसंरचना विकास का ब्यौरा क्या है;

(ग) यदि नहीं, तो इस परियोजना को आगे नहीं बढ़ाए जाने के क्या कारण हैं;

(घ) क्या आर्थिक विकास और क्षेत्रीय विकास को सहायता प्रदान करने के लिए झालावाड़ जिले में सड़क अवसंरचना में वृद्धि करने हेतु कोई वैकल्पिक योजनाएं हैं और यदि हां, तो तत्संबंधी ब्यौरा क्या है; और

(ङ) क्या इस प्रस्तावित राजमार्ग संपर्क को अन्य क्षेत्रीय विकास परियोजनाओं के साथ एकीकृत करने पर विचार किया जा रहा है ताकि स्थानीय जनता को विशेषकर बाजार पहुंच, माल के परिवहन और पर्यटन के संदर्भ में अधिकतम आर्थिक लाभ मिल सके और यदि हां, तो तत्संबंधी ब्यौरा क्या है?

**उत्तर**

सड़क परिवहन और राजमार्ग मंत्री

(श्री नितिन जयराम गडकरी)

(क) से (ग) सरकार ने भवानी मंडी शहर को दिल्ली मुंबई एक्सप्रेसवे से जोड़ने वाले स्पर के विकास के लिए विस्तृत परियोजना रिपोर्ट (डीपीआर) तैयार करने का कार्य शुरू कर दिया है। स्पर का विकास डीपीआर के परिणाम, भूमि की उपलब्धता, निधियों और कार्य की परस्पर प्राथमिकता के आधार पर किया जाएगा।

(घ) और (ङ) राष्ट्रीय राजमार्गों का विकास एक सतत प्रक्रिया है। मंत्रालय को राष्ट्रीय राजमार्गों की घोषणा/ उन्नयन/ विकास के लिए विभिन्न राज्य सरकारों से प्रस्ताव प्राप्त होते रहते हैं। इन पर निर्णय डीपीआर के परिणाम, मानदंडों की पूर्ति, संपर्कता की आवश्यकता, परस्पर प्राथमिकता और निधियों की उपलब्धता के आधार पर लिए जाते हैं।

\*\*\*\*\*